

॥ ఓం నమో వేంకటేశాయ ॥

23.03.2024 శనివారం (253వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।  
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।  
మిత్రాస్త వాక్య నివహామృత భూరిసిక్తాః ॥  
వ్యాస ప్రసూత శుక గీత రవేషు సక్తాః ।  
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః  
మైత్రేయ ఉవాచ

అథ దేవగణాః సర్వే రుద్రానీకైః పరాజితాః

శూలపట్టిశనిస్త్రింశగదాపరిఘముద్గరైః

॥ 4-6-1 ॥

సంఛిన్నభిన్నసర్వాంగాః సర్వికృభ్యా భయాకులాః

స్వయంభువే నమస్కృత్య కార్త్యేనైతన్వ్యవేదయన్

॥ 4-6-2 ॥

ఉపలభ్య పురైవైతద్భగవానజ్ఞసంభవః

నారాయణశ్చ విశ్వాత్మా న కస్యాధ్వరమీయతుః

॥ 4-6-3 ॥

తదాకర్ణ్య విభుః ప్రాహ తేజీయసి కృతాగసి

క్షేమాయ తత్ర సా భూయాన్న ప్రాయేణ బుభూషతాం

॥ 4-6-4 ॥

అథాపి యూయం కృతకిల్బిషా భవం

యే బర్హిషో భాగభాజం పరాదుః

ప్రసాదయధ్వం పరిశుద్ధచేతసా

క్షిప్రప్రసాదం ప్రగృహీతాంఘ్రిపద్మం

॥ 4-6-5 ॥

ఆశాసానా జీవితమధ్వరస్య

లోకః సపాలః కుపితే న యస్మిన్

తమాశు దేవం ప్రియయా విహీనం

క్షమాపయధ్వం హృది విధం దురుక్షైః

॥ 4-6-6 ॥

నాహం న యజ్ఞో న చ యూయమన్యే

యే దేహభాజో మునయశ్చ తత్త్వం

విదుః ప్రమాణం బలవీర్యయోర్వా

యస్యాత్మతంత్రస్య క ఉపాయం విధిత్యేత్

॥ 4-6-7 ॥

స ఇత్థమాదిశ్య సురానజస్తైః

సమన్వితః పితృభిః సప్రజేశైః

యయౌ స్వధిష్ఠ్యాన్నిలయం పురద్విషః

కైలాసమద్రిప్రవరం ప్రియం ప్రభోః

॥ 4-6-8 ॥

జన్మాషధితపోమంత్రయోగసిద్ధైర్నరేతరైః

జుష్టం కిన్నరగంధర్వైరప్సరోభిర్వృతం సదా

॥ 4-6-9 ॥

నానామణిమయైః శృంగైర్నానాధాతువిచిత్రితైః

నానాద్రుమలతాగుత్మైర్నానామృగగణావృతైః

॥ 4-6-10 ॥

నానామలప్రసవణైర్నానాకందరసానుభిః

రమణం విహరంతీనాం రమణైః సిద్ధయోషితాం

॥ 4-6-11 ॥

మయూరకేకాభిరుతం మదాంధాలివిమూర్ఛితం

ప్లావితై రక్తకంఠానాం కూజితైశ్చ పతత్త్రిణాం

॥ 4-6-12 ॥

ఆహ్వయంతమివోద్ధస్తైర్ద్విజాన్ కామదుఘైర్దుమైః

వ్రజంతమివ మాతంగైర్గుణంతమివ నిరరైః

॥ 4-6-13 ॥

మందారైః పారిజాతైశ్చ సరలైశ్చోపశోభితం

తమాలైః శాలతాలైశ్చ కోవిదారాసనార్జునైః

॥ 4-6-14 ॥

చూతైః కదంబైర్నీపైశ్చ నాగపున్నాగచంపకైః

పాటలాశోకబకులైః కుండైః కురబకైరపి

॥ 4-6-15 ॥

స్వర్ణార్ణవశతపత్రైశ్చ వరరేణుకజాతిభిః

కుబ్జకైర్మల్లికాభిశ్చ మాధవీభిశ్చ మండితం

॥ 4-6-16 ॥

పనసోదుంబరాశ్వత్థప్లక్ష్యన్యగ్రోధహింగుభిః

భూర్ణైరోషధిభిః పూగై రాజపూగైశ్చ జంబుభిః

॥ 4-6-17 ॥

ఖర్జూరామ్రాతకామ్రాద్యైః ప్రియాలమధుకేంగుదైః

ద్రుమజాతిభిరన్వైశ్చ రాజితం వేణుకీచకైః

॥ 4-6-18 ॥

కుముదోత్పలకహారశతపత్రవనర్థిభిః

నలినీషు కలం కూజతఽగవృందోపశోభితం

॥ 4-6-19 ॥

మృగైః శాఖామృగైః క్రోడైర్మగేంద్రైర్మక్షశల్యకైః

గవయైః శరభైర్వాఘ్రై రురుభిర్మహిషాదిభిః

॥ 4-6-20 ॥

కర్ణాంత్రైకపదాశ్వాస్యైర్నిర్జుష్టం వృకనాభిభిః

కదలీఖండసంరుద్ధనలినీపులినశ్రియం

॥ 4-6-21 ॥

పర్వస్తం నందయా సత్యాః స్నానపుణ్యతరోదయా

విలోక్య భూతేశగిరిం విబుధా విస్మయం యయుః

॥ 4-6-22 ॥

దదృశుస్తత్ర తే రమ్యామలకాం నామ వై పురీం

వనం సౌగంధికం చాపి యత్ర తన్నామపంకజం

॥ 4-6-23 ॥

నందా చాలకనందా చ సరితౌ బాహ్యతః పురః

తీర్థపాదపదాంభోజరజసాతీవ పావనే

॥ 4-6-24 ॥

యయోః సురస్త్రియః క్షత్తరవరుహ్యా స్వధిష్ణ్యతః

క్రీడంతి పుంసః సింఛంత్యో విగాహ్యా రతికర్మితాః

॥ 4-6-25 ॥

యయోస్తత్స్నానవిభ్రష్టనవకుంకుమపింజరం

విత్యుషోఽపి పిబంత్యంభః పాయయంతో గజా గజీః

॥ 4-6-26 ॥

తారహేమమహారత్నవిమానశతసంకులాం

జుష్టాం పుణ్యజనస్త్రీభిర్యథా ఖం సతడిద్ధనం

॥ 4-6-27 ॥

హిత్వా యక్షేశ్వరపురీం వనం సౌగంధికం చ తత్

ద్రుమైః కామదుఘైర్మద్యం చిత్రమాల్యఫలచ్ఛదైః

॥ 4-6-28 ॥

రక్తకంఠఖగానీకస్వరమండితషట్పదం

కలహంసకులప్రేష్టం ఖరదండజలాశయం

॥ 4-6-29 ॥

వనకుంజరసంఘృష్టహరిచందనవాయునా

అధి పుణ్యజనస్త్రీణాం ముహూరున్మథయన్ మనః

॥ 4-6-30 ॥

వైదుర్యకృతసోపానా వాప్య ఉత్పలమాలినీః

ప్రాప్తం కింపురుషైర్బ్రుష్టైః త ఆరాద్ధదృశుర్వటం

॥ 4-6-31 ॥

స యోజనశతోత్సేధః పాదోనవిటపాయతః

పర్యకృతాచలచ్ఛాయో నిర్నీడస్తాపవర్జితః

॥ 4-6-32 ॥

తస్మిన్ మహాయోగమయే ముముక్షుశరణే సురాః

దదృశుః శివమాసీనం త్యక్తామర్షమివాంతకం

॥ 4-6-33 ॥

(హర హర నమః పార్వతీపతయే హర హర మహాదేవ)

సనందనాద్వైర్మహాసిద్ధైః శాంతైః సంశాంతవిగ్రహం

ఉపాస్యమానం సఖ్యా చ భర్తా గుహ్యకరక్షసాం

॥ 4-6-34 ॥

విద్యాతపోయోగపథమాస్థితం తమధీశ్వరం

చరంతం విశ్వసుహృదం వాత్సల్యాల్లోకమంగలం

॥ 4-6-35 ॥

లింగం చ తాపసాభీష్టం భస్మదండజటాజినం

అంగేన సంధ్యాభ్రరుచా చంద్రలేఖాం చ బిభ్రతం

॥ 4-6-36 ॥

ఉపవిష్టం దర్భమయ్యాం బృస్యాం బ్రహ్మ సనాతనం

నారదాయ ప్రవోచంతం పృచ్ఛతే శృణ్వతాం సతాం

॥ 4-6-37 ॥

కృత్వోరా దక్షిణే సవ్యం పాదపద్మం చ జానుని

బాహుం ప్రకోష్ఠేఽక్షమాలామాసీనం తర్కముద్రయా

॥ 4-6-38 ॥

తం బ్రహ్మనిర్వాణసమాధిమాశ్రితం

వ్యూపాశ్రితం గిరిశం యోగకక్షాం

సతోకపాలా మునయో మనూనా

మాద్యమ్మనుం ప్రాంజలయః ప్రణేముః

॥ 4-6-39 ॥

స తూపలభ్యాగతమాత్మయోనిం

సురాసురేశైరభివందితాంఘ్రిః

ఉత్థాయ చక్రే శిరసాభివందన

మర్షతమః కస్య యథైవ విష్ణుః

॥ 4-6-40 ॥

తథాపరే సిద్ధగణా మహర్షిభి

ర్యేవై సమంతాదను నీలలోహితం

నమస్కృతః ప్రాహ శశాంకశేఖరం

కృతప్రణామం ప్రహసన్నివాత్మభూః

॥ 4-6-41 ॥

బ్రహ్మోవాచ

జానే త్వామీశం విశ్వస్య జగతో యోనిబీజయోః

శక్తేః శివస్య చ పరం యత్తద్భ్రహ్మ నిరంతరం

॥ 4-6-42 ॥

త్వమేవ భగవన్నేతచ్ఛివశక్తోః స్వరూపయోః

విశ్వం సృజసి పాస్యత్సి క్రీడన్మూర్ఛపటో యథా

॥ 4-6-43 ॥

త్వమేవ ధర్మార్థదుఘాభిపత్తయే

దక్షణ సూత్రేణ ససర్జిథాధ్వరం

త్వయైవ లోకేఽవసితాశ్చ సేతవో

యాన్ బ్రాహ్మణాః శ్రద్ధధతే ధృతవ్రతాః

॥ 4-6-44 ॥

త్వం కర్మణాం మంగలమంగలానాం

కర్తుః స్మ లోకం తనుషే స్వః పరం వా

అమంగలానాం చ తమిస్రముల్బణం

విపర్యయః కేన తదేవ కస్యచిత్

॥ 4-6-45 ॥

న వై సతాం త్వచ్ఛరణార్పితాత్మనాం

భూతేషు సర్వేష్వభిపశ్యతాం తవ

భూతాని చాత్మన్యపృథగ్దిదృక్షతాం

ప్రాయేణ రోషోఽభిభవేద్యథా పశుం

॥ 4-6-46 ॥

పృథగ్ధియః కర్మదృశో దురాశయాః

పరోదయేనార్పితహృద్రుజోఽనిశం

పరాన్ దురుక్షైర్వితుదంత్యరుంతుదాః

తాన్ మావధీద్ధైవవధాన్ భవద్విధః

॥ 4-6-47 ॥

యస్మిన్ యదా పుష్కరనాభమాయయా  
దురంతయా స్పృష్టధియః పృథగ్భుశః  
కుర్వంతి తత్ర హ్యానుకంపయా కృపాం  
న సాధవో దైవబలాత్పతే క్రమం

|| 4-6-48 ||

భవాంస్తు పుంసః పరమస్య మాయయా  
దురంతయాస్పృష్టమతిః సమస్తదృక్  
తయా హతాత్మస్వనుకర్మచేతః  
స్వనుగ్రహం కర్తుమిహార్హసి ప్రభో  
కుర్వధ్వరస్యోద్ధరణం హతస్య భోః  
త్వయాసమాప్తస్య మనో ప్రజాపతేః  
న యత్ర భాగం తవ భాగినో దదుః  
కుయజ్వినో యేన మభో నినీయతే

|| 4-6-49 ||

|| 4-6-50 ||

జీవతాద్యజమానోఽయం ప్రపద్యేతాక్షిణీ భగః  
భృగోః శ్రుశూణి రోహంతు పూష్ణో దంతాశ్చ పూర్వవత్

|| 4-6-51 ||

దేవానాం భగ్నుగాత్రాణాం ఋత్విజాం చాయుధాశ్రుభిః  
భవతానుగృహీతానామాశు మనోఽస్త్వనాతురం

|| 4-6-52 ||

ఏష తే రుద్ర భాగోఽస్తు యదుచ్ఛిష్టోఽధ్వరస్య వై  
యజ్జస్తే రుద్రభాగేన కల్పతామద్య యజ్జహన్

|| 4-6-53 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షష్ఠోఽధ్యాయః

-----  
చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

మైత్రేయ ఉవాచ

ఇత్యజేనానునీతేన భవేన పరితుప్యతా

అభ్యధాయి మహాబాహో ప్రహస్య శ్రూయతామితి

|| 4-7-1 ||

మహాదేవ ఉవాచ

నాఘం ప్రజేశ బాలానాం వర్ణయే నానుచింతయే  
దేవమాయాభిభూతానాం దండస్తత్ర ధృతో మయా

॥ 4-7-2 ॥

ప్రజాపతేర్దగ్ధశీర్షో భవత్వజముఖం శిరః  
మిత్రస్య చక్షుషేక్షేత భాగం స్వం బర్హిషో భగః

॥ 4-7-3 ॥

పూషో తు యజమానస్య దద్భిర్జక్షతు పిష్టభుక్  
దేవాః ప్రకృతసర్వాంగా యే మ ఉచ్ఛేషణం దదుః

॥ 4-7-4 ॥

బాహుభ్యామశ్వినోః పూష్ణో హస్తాభ్యాం కృతబాహవః  
భవంత్యధ్వర్యవశ్చాన్యే బస్తశ్శ్రుశ్చుగుర్భువేత్

॥ 4-7-5 ॥

మైత్రేయ ఉవాచ

తదా సర్వాణి భూతాని శ్రుత్వా మీధుష్టమోదితం  
పరితుష్టాత్మభిస్తాత సాధు సాధ్విత్యథాబ్రువన్

॥ 4-7-6 ॥

తతో మీధ్వాంసమామంత్ర్య శునాసీరాః సహర్షిభిః  
భూయస్తద్దేవయజనం సమీధ్వద్వేధసో యయుః

॥ 4-7-7 ॥

విధాయ కార్త్యేన చ తద్యదాహ భగవాన్ భవః  
సందధుః కస్య కాయేన సవనీయపశోః శిరః

॥ 4-7-8 ॥

సంధీయమానే శిరసి దక్షో రుద్రాభివీక్షితః  
సద్యః సుప్త ఇవోత్తస్థా దదృశే చాగ్రతో మృడం

॥ 4-7-9 ॥

తదా వృషధ్వజద్వేషకలిలాత్మా ప్రజాపతిః  
శివావలోకాదభవచ్ఛరద్ధ్రద ఇవామలః

॥ 4-7-10 ॥

భవస్తవాయ కృతధీర్నాశక్నోదనురాగతః  
ఔత్కంఠ్యాద్భాష్పకలయా సంపరేతాం సుతాం స్మరన్

॥ 4-7-11 ॥



కృత్యాత్సంస్తభ్య చ మనః ప్రేమవిహ్వలితః సుధీః

శశంస నిర్వ్వలీకేన భావేనేశం ప్రజాపతిః

॥ 4-7-12 ॥

దక్ష ఉవాచ

భూయాననుగ్రహ అహో భవతా కృతో మే

దండస్త్వయా మయి భృతో యదపి ప్రలభః

న బ్రహ్మబంధుషు చ వాం భగవన్నవజ్ఞా

తుభ్యం హరేశ్చ కుత ఏవ ధృతవ్రతేషు

॥ 4-7-13 ॥

విద్యాతపోవ్రతధరాన్ ముఖతః స్మ విప్రాన్

బ్రహ్మాత్మతత్త్వమవితుం ప్రథమం త్వమస్రాక్

తద్బ్రాహ్మణాన్ పరమ సర్వవిపత్సు పాసి

పాలః పశూనివ విభో ప్రగృహీతదండః

॥ 4-7-14 ॥

యోఽసౌ మయావిదితతత్త్వదృశా సభాయాం

క్షిప్తో దురుక్తివిశిఖైర్విగణయ్య తన్మాం

అర్వాకృతంతమర్వత్తమ నిందయాపా

ద్భుష్ట్యాఽఽర్థయా స భగవాన్ స్వకృతేన తుష్యేత్

॥ 4-7-15 ॥

మైత్రేయ ఉవాచ

క్షమాప్యైవం స మీధ్వాంసం బ్రహ్మణా చానుమంత్రితః

కర్మ సంతానయామాస సోపాధ్యాయర్షిగాదిభిః

॥ 4-7-16 ॥

వైష్ణవం యజ్ఞసంతత్యై త్రికపాలం ద్విజోత్తమాః

పురోడాశం నిరవపన్ వీరసంసర్గశుద్ధయే

॥ 4-7-17 ॥

అధ్వర్యుణాఽఽత్తహవిషో యజమానో విశాంపతే

ధియా విశుద్ధయా దధ్యౌ తథా ప్రాదురభూద్ధరిః

॥ 4-7-18 ॥

తదా స్వప్రభయా తేషాం ద్యోతయంత్యా దిశో దశ

ముష్ణంస్తేజ ఉపానీతస్తార్ష్యేణ స్తోత్రవాజినా

॥ 4-7-19 ॥

శ్యామో హిరణ్యరశనోఽర్కకిరీటజుష్టో

నీలాలకభ్రమరమండితకుండలాస్యః

కంబ్వజ్జచక్రశరచాపగదాసిచర్మ

వ్యగ్రైర్హిరణ్మయభుజైరివ కర్ణికారః

॥ 4-7-20 ॥

వక్షస్యధిశ్రితవధూర్వనమాల్యదార

హాసావలోకకలయా రమయంశ్చ విశ్వం

పార్శ్వభ్రమద్యుజనచామరరాజహంసః

శ్వేతాతపత్రశశినోపరి రజ్యమానః

॥ 4-7-21 ॥

తముపాగతమాలక్ష్మ్య సర్వే సురగణాదయః

ప్రణేముః సహసోత్థాయ బ్రహ్మేంద్రత్ర్యక్షనాయకాః

॥ 4-7-22 ॥

తత్తేజసా హతరుచః సన్నజిహ్వః ససాధ్వసాః

మూర్ధ్నా ధృతాంజలిపుటా ఉపతస్థురధోక్షజం

॥ 4-7-23 ॥

అప్యర్వాగ్భ్రత్యయో యస్య మహి త్వాత్మభువాదయః

యథామతి గృణంతి స్మ కృతానుగ్రహవిగ్రహం

॥ 4-7-24 ॥

దక్షో గృహీతార్హణసాదనోత్తమం

యజ్ఞేశ్వరం విశ్వసృజాం పరం గురుం

సునందనందాద్యనుగైర్భ్రతం ముదా

గృణన్ ప్రపేదే ప్రయతః కృతాంజలిః

॥ 4-7-25 ॥

దక్ష ఉవాచ

శుద్ధం స్వధామ్బుపరతాఖిలబుద్ధ్యవస్థం

చిన్మాత్రమేకమభయం ప్రతిషిధ్య మాయాం

తిష్ఠంస్తయైవ పురుషత్వముపేత్య తస్యా

మాస్తేభవానపరిశుద్ధ ఇవాత్మతంత్రః

॥ 4-7-26 ॥

ఋత్విజ ఊచుః

తత్త్వం న తే వయమనంజన రుద్రశాపాత్  
కర్మణ్యవగ్రహాధియో భగవన్ విదామః  
ధర్మోపలక్షణమిదం త్రివృదధ్వరాఖ్యం  
జ్ఞాతం యదర్థమధిదైవమదో వ్యవస్థాః

॥ 4-7-27 ॥

సదస్యా ఊచుః

ఉత్పత్త్యధ్వన్యశరణ ఉరుక్లేశదుర్గేఽన్తకోగ్ర  
వ్యాలాన్విష్టే విషయమృగతృష్ణాఽఽ తృగేహోరుభారః  
ద్వంద్వశ్వభ్రే ఖలమృగభయే శోకదావేఽజ్ఞసార్థః  
పాదౌకస్తే శరణద కదా యాతి కామోపస్పృష్టః

॥ 4-7-28 ॥

రుద్ర ఉవాచ

తవ వరద వరాండ్రూవాశిషేహాఖిలార్థే  
హ్యాపి మునిభిరసక్తైరాదరేణార్హణీయే  
యది రచితధియం మావిద్యలోకోఽపవిద్ధం  
జపతి న గణయే తత్త్వత్పరానుగ్రహేణ

॥ 4-7-29 ॥

భృగురువాచ

యన్మాయయా గహనయాపహృతాత్మబోధా  
బ్రహ్మాదయస్తనుభృతస్తమసి స్వపంతః  
నాత్మన్ శ్రితం తవ విదంత్యధునాపి తత్త్వం  
సోఽయం ప్రసీదతు భవాన్ ప్రణతాత్మబంధుః

॥ 4-7-30 ॥

బ్రహ్మోవాచ

నైతత్స్వరూపం భవతోఽసౌ పదార్థ  
భేదగ్రహైః పురుషో యావదీక్షేత్  
జ్ఞానస్య చార్థస్య గుణస్య చాశ్రయో  
మాయామయాద్వ్యతిరిక్తో యతస్త్వం

॥ 4-7-31 ॥

ఇంద్ర ఉవాచ

ఇదమప్యచ్యుత విశ్వభావనం వపురానందకరం మనోదృశాం  
సురవిద్విట్కృపణైరుదాయుధైర్భుజదండైరుపపన్నమష్టభిః

॥ 4-7-32 ॥

పత్యు ఊచుః

యజ్ఞో<sub>2</sub>యం తవ యజనాయ కేన సృష్టో  
విధ్వస్తః పశుపతినాద్య దక్షకోపాత్  
తం నస్త్యం శవశయనాభశాంతమేధం  
యజ్ఞాత్మన్ నలినరుచా దృశా పునీహి

॥ 4-7-33 ॥

ఋషయ ఊచుః

అనన్వితం తే భగవన్ విచేష్ఠితం  
యదాత్మనా చరసి హి కర్మ నాజ్యసే  
విభూతయే యత ఉపసేదురీశ్వరీం  
న మన్యతే స్వయమనువర్తతీం భవాన్

॥ 4-7-34 ॥

సిద్ధా ఊచుః

అయం త్వత్కథామృష్టపీయూషనద్యాం  
మనోవారణః క్లేశదావాగ్నిదగ్ధః  
తృషారో<sub>2</sub>వగాఢో న సస్మార దావం  
న నిష్క్రామతి బ్రహ్మసంపన్నవన్నః

॥ 4-7-35 ॥

యజమాన్యవాచ

స్వాగతం తే ప్రసీదేశ తుభ్యం నమః  
శ్రీనివాస శ్రియా కాంతయా త్రాహి నః  
త్వామృతే<sub>2</sub>ధీశ నాంగైర్మఖః శోభతే  
శీర్షహీనః కబంధో యథా పూరుషః

॥ 4-7-36 ॥

లోకపాలా ఊచుః

దృష్టః కిం నో దృగ్భిరసద్గ్రహైస్త్యం  
ప్రత్యగ్రష్టా దృశ్యతే యేన దృశ్యం

మాయా హ్యేషా భవదీయా హి భూమన్

యస్తం షష్ఠః పంచభిర్భాసి భూతైః

|| 4-7-37 ||

యోగేశ్వరా ఊచుః

ప్రేయాన్న తే న్యోస్త్యముతస్త్యయి ప్రభో

విశ్వాత్మనీక్షేన్న పృథగ్య ఆత్మనః

అథాపి భక్త్యేశ తయోపధావతా

మనన్యవృత్త్యానుగృహాణ వత్సల

|| 4-7-38 ||

జగదుద్భవస్థితిలయేషు దైవతో

బహుభిద్యమాన గుణయాత్తమాయయా

రచితాత్మభేదమతయే స్వసంస్థయా

వినివర్తితభ్రమగుణాత్మనే నమః

|| 4-7-39 ||

బ్రహ్మోవాచ

నమస్తే శ్రితసత్త్వాయ ధర్మాదీనాం చ సూతయే

నిర్గుణాయ చ యత్కాష్టాం నాహం వేదాపరేఽపి చ

|| 4-7-40 ||

అగ్నిరువాచ

యత్తేజసాహం సుసమిద్ధతేజా

హవ్యం వహే స్వధ్వర ఆజ్యసిక్తం

తం యజ్ఞయం పంచవిధం చ పంచభిః

స్విష్టం యజుర్భిః ప్రణతోఽస్మి యజ్ఞం

|| 4-7-41 ||

దేవా ఊచుః

పురా కల్పాపాయే స్వకృతముదరీకృత్య వికృతం

త్వమేవాద్యస్తస్మిన్ సలిల ఉరగేంద్రాధిశయనే

పుమాన్ శేషే సిద్ధార్ఘ్ని విమృశితాధ్యాత్మపదవిః

స ఏవాద్యాక్ష్ణోర్యః పథి చరసి భృత్యానవసి నః

|| 4-7-42 ||

గంధర్వా ఊచుః

అంశాంశాస్తే దేవ మరీచ్యాదయ ఏతే  
బ్రహ్మాండ్రాద్యా దేవగణా రుద్రపురోగాః  
క్రీడాభాండం విశ్వమిదం యస్య విభూమన్  
తస్మై నిత్యం నాథ నమస్తే కరవామ

॥ 4-7-43 ॥

విద్యాధరా ఊచుః

త్వన్మాయయార్థమభిపద్య కలేవరేఽస్మిన్  
కృత్వా మమాహమితి దుర్మతిరుత్పథైః స్వైః  
క్షిప్తోఽప్యసద్విషయలాలస ఆత్మమోహం  
యుష్మత్కథామృతనిషేవక ఉద్వృదస్యేత్

॥ 4-7-44 ॥

బ్రాహ్మణా ఊచుః

త్వం క్రతుస్త్వం హవిస్త్వం హుతాశః స్వయం  
త్వం హి మంత్రః సమిద్ధర్భ పాత్రాణి చ  
త్వం సదస్యర్విజో దంపతీ దేవతా  
అగ్నిహోత్రం స్వధా సోమ ఆజ్యం పశుః

॥ 4-7-45 ॥

త్వం పురా గాం రసాయా మహాసూకరో  
దంష్ట్రయా పద్మినీం వారణేంద్రో యథా  
స్తూయమానో నదఽల్లీలయా యోగిభి  
ర్ఋజ్జహర్థ త్రయీగాత్ర యజ్జక్రతుః

॥ 4-7-46 ॥

స ప్రసీద త్వమస్మాకమాకాంక్షతాం  
దర్శనం తే పరిభ్రష్టసత్కర్మణాం  
కీర్త్యమానే నృభిర్నామ్ని యజ్ఞేశ తే  
యజ్జవిఘ్నాః క్షయం యాంతి తస్మై నమః

॥ 4-7-47 ॥

మైత్రేయ ఉవాచ

ఇతి దక్షః కవిర్యజ్ఞం భద్ర రుద్రాభిమర్శితం  
కీర్త్యమానే హృషీకేశే సన్నివ్యే యజ్జభావనే

॥ 4-7-48 ॥

భగవాన్ స్వేన భాగేన సర్వాత్మా సర్వభాగభుక్

దక్షం బభాష ఆభాష్య ప్రీయమాణ ఇవానఘ

॥ 4-7-49 ॥

శ్రీభగవానువాచ

అహం బ్రహ్మీ చ శర్వశ్చ జగతః కారణం పరం

ఆత్మేశ్వర ఉపద్రష్టా స్వయందృగవిశేషణః

॥ 4-7-50 ॥

ఆత్మమాయాం సమావిశ్య సోఽహం గుణమయీం ద్విజ

సృజన్ రక్షన్ హరన్ విశ్వం దధ్రే సంజ్ఞాం క్రియోచితాం

॥ 4-7-51 ॥

తస్మిన్ బ్రహ్మణ్యద్వితీయే కేవలే పరమాత్మని

బ్రహ్మరుద్రౌ చ భూతాని భేదేనాజ్ఞోఽనుపశ్యతి

॥ 4-7-52 ॥

యథా పుమాన్ న స్వాంగేషు శిరః పాణ్యాదిషు క్వచిత్

పారక్యబుద్ధిం కురుతే ఏవం భూతేషు మత్పరః

॥ 4-7-53 ॥

త్రయాణామేకభావానాం యో న పశ్యతి వై భిదాం

సర్వభూతాత్మనాం బ్రహ్మాన్ స శాంతిమధిగచ్ఛతి

॥ 4-7-54 ॥

మైత్రేయ ఉవాచ

ఏవం భగవతాఽఽదిష్టః ప్రజాపతిపతిర్హరిం

అర్చిత్వా క్రతునా స్వేన దేవానుభయతోఽయజత్

॥ 4-7-55 ॥

రుద్రం చ స్వేన భాగేన హ్యుపాధావత్సమాహితః

కర్మణోదవసానేన సోమపానితరానపి

ఉదవస్య సహర్షిగ్భిః సన్నావవభృథం తతః

॥ 4-7-56 ॥

తస్మా అప్యనుభావేన స్వేనైవావాప్తరాధసే

ధర్మ ఏవ మతిం దత్త్వా త్రిదశాస్తే దివం యయుః

॥ 4-7-57 ॥

ఏవం దాక్షాయణీ హిత్వా సతీ పూర్వకలేవరం

జజ్ఞే హిమవతః క్షేత్రే మేనాయామితి శుశ్రుమ

॥ 4-7-58 ॥

తమేవ దయితం భూయ ఆవృంక్తే పతిమంబికా

అనన్యభావైకగతిం శక్తిః సుప్తేవ పూరుషం

॥ 4-7-59 ॥

వీతద్భగవతః శంభోః కర్మ దక్షాధ్వరద్రుహః

శ్రుతం భాగవతాచ్ఛ్వాద్ధవాన్మే బృహస్పతేః

॥ 4-7-60 ॥

ఇదం పవిత్రం పరమీశచేష్టితం

యశస్యమాయుష్యమఘౌఘమర్షణం

యో నిత్యదాఽఽ కర్ణ్య నరోఽనుకీర్తయే

ద్ధునోత్యఘం కౌరవ భక్తిభావతః

॥ 4-7-61 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽసు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

